

Врз основа на член 24 став (1) точка 1) алинеја 17 и член 236 став (11) од Законот за енергетика (“Службен весник на Република Македонија” бр.96/18) и член 45 став (5) од Правилникот за лиценци за вршење на енергетски дејности (“Службен весник на Република Македонија” бр.143/11, 78/13, 33/15 и 207/16), постапувајќи по Барањето за менување на лиценца за вршење на енергетска дејност трговија на големо со сурова нафта, нафтени деривати, биогорива и горива за транспорт - трговија на големо со Еуросупер БС 95, Еуродизел БС, Екстра лесно (ЕЛ-1) и Мазут (М-1), УП1 бр.11-95/11 од 6 февруари 2019 година, на Друштвото за производство, промет и услуги СУПЕРТРЕЈД ДООЕЛ увоз-извоз Скопје, Регулаторната комисија за енергетика и водни услуги на Република Северна Македонија на седницата одржана на 15 март 2019 година, донесе

О Д Л У К А
ЗА МЕНУВАЊЕ НА ЛИЦЕНЦА ЗА ВРШЕЊЕ НА ЕНЕРГЕТСКА ДЕЈНОСТ
ТРГОВИЈА НА ГОЛЕМО СО СУРОВА НАФТА, НАФТЕНИ ДЕРИВАТИ, БИГОРИВА И ГОРИВА
ЗА ТРАНСПОРТ - ТРГОВИЈА НА ГОЛЕМО СО ЕУРОСУПЕР БС 95, ЕУРОДИЗЕЛ БС, ЕКСТРА
ЛЕСНО (ЕЛ-1) И МАЗУТ (М-1)

1. Лиценцата за вршење на енергетска дејност трговија на големо со сурова нафта, нафтени деривати, биогорива и горива за транспорт - трговија на големо со Еуросупер БС 95, Еуродизел БС, Екстра лесно (ЕЛ-1) и Мазут (М-1) на Друштвото за производство, промет и услуги СУПЕРТРЕЈД ДООЕЛ увоз-извоз Скопје, издадена од Регулаторна комисија за енергетика и водни услуги на Република Северна Македонија со Одлука УП1 Бр. 11-95/11 од 15.02.2012 година, изменета со Одлука УП1 бр. 11-95/11 од 5.03.2014 година, изменета со Одлука УП1 бр. 11-95-11 од 21.07.2017 година, изменета со Одлука УП1 бр. 11-95/11 од 18.04.2018 година и изменета со Одлука УП1 бр. 11-95/11 од 21.01.2019 година, со евидентен број “НД - 37.03.1/12.2/14.2/17.2/18.2/19” (“Службен весник на Република Македонија” бр. 23/12, 46/14, 99/17, 73/18 и 17/19), се менува по барање на носителот поради зголемување на резервоарските капацитети со кои ја вршат дејноста, поради тоа:
 - во Прилог 1, точка 10, став 1 пред зборовите “сите закупени од страна на Друштвото за производство, промет и услуги СУПЕРТРЕЈД ДООЕЛ извоз-увоз Скопје” се додава: “како и два резервоари од кои еден со волумен од 2000 м³ за складирање на Еуродизел БС и еден со волумен од 1000 м³ за складирање на Еуросупер БС 95, на локација Град Тетово, КП 5448/1, бр.44 на Имотен лист 103092 и бр.45 на Имотен лист 103094, КО Тетово 2, сопственост на Волнарски комбинат Тодор Циповски - Мерџан ТЕТЕКС АД - Тетово”.
2. Оваа Одлука влегува во сила со денот на донесувањето, а ќе се објави во “Службен весник на Република Северна Македонија”.

О б р а з л о ж е н и е

Друштвото за производство, промет и услуги СУПЕРТРЕЈД ДООЕЛ увоз-извоз Скопје (во натамошниот текст: Барателот), на 15 јануари 2019 година до Регулаторната комисија за енергетика и водни услуги на Република Северна Македонија (во натамошниот текст: Регулаторна комисија за енергетика), врз основа на член 45 став (1) од Правилникот за лиценци за вршење на енергетски дејности (во натамошниот текст: Правилникот), поднесе Барање за отпочнување на постапка за менување на лиценца за вршење на енергетска дејност трговија на големо со нафта, нафтени деривати, биогорива и горива за транспорт - трговија на големо со Еуросупер БС 95, Еуродизел БС, Екстра лесно (ЕЛ-1) и Мазут (М-1). Регулаторната комисија за енергетика на 23

јануари 2019 година донесе Заклучок за отпочнување на постапка за менување на лиценца со кој утврди кои одредби од Правилникот ќе се применуваат и потребната документација која што треба да биде доставена во постапката за менување на лиценцата.

Барателот постапи по Заклучокот и на 6 февруари 2019 година до Регулаторната комисија за енергетика достави Барање за менување на лиценца за вршење на енергетска дејност трговија на големо со сурова нафта, нафтени деривати, биогорива и горива за транспорт - трговија на големо со Еуросупер БС 95, Еуродизел БС, Екстра лесно (ЕЛ-1) и Мазут (М-1), УП1 бр.11-95/11 од 6 февруари 2019 година (во натамошниот текст: Барање) со побараната документација. Барањето го комплетираше со доставување на целокупната побарана документација на 15 февруари 2019 година.

Менувањето на лиценцата е побарано поради зголемување на резервоарските капацитети со кои ја вршат дејноста. Имено, носителот на лиценца ги проширува капацитетите со уште два резервоари од кои еден со волумен од 2000 м³ за складирање на Еуродизел БС и еден со волумен од 1000 м³ за складирање на Еуросупер БС 95, на локација Град Тетово, КП 5448/1, бр.44 на Имотен лист 103092 и бр.45 на Имотен лист 103094, КО Тетово 2, сопственост на Волнарски комбинат Тодор Циповски - Мерџан ТЕТЕКС АД - Тетово.

По доставувањето на потребната документација од страна на Барателот, Регулаторната комисија за енергетика утврди дека Барањето нема формални недостатоци, по што согласно член 20 од Правилникот, донесе Заклучок УП1 бр.11-95/11 од 22 февруари 2019 година, со кој се задолжува Барателот да ја продолжи постапката и да постапи согласно член 20, 21, 22 и 23 од Правилникот.

Барателот постапувајќи по Заклучокот, го изготви и по одобрувањето од Регулаторната комисија за енергетика го објави текстот на Известувањето на неговото Барање во дневните весници "Нова Македонија" и "Коха" на 1 март 2019 година. Во предвидениот рок од објавата на известувањето не беа доставени мислења и предлози од заинтересираните физички и правни лица.

Согласно член 34 од Законот за енергетика, Регулаторната комисија за енергетика, одржа подготвителна седница на ден 14 март 2019 година.

Врз основа на член 24 став (1) точка 1) алинеја 17 и член 236 став (11) од Законот за енергетика и член 45 став (5) од Правилникот, Регулаторната комисија за енергетика, на ден 15 март 2019 година одржа седница и донесе Одлука за менување на лиценца за вршење на енергетска дејност трговија на големо со сурова нафта, нафтени деривати, биогорива и горива за транспорт - трговија на големо со Еуросупер БС 95, Еуродизел БС, Екстра лесно (ЕЛ-1) и Мазут (М-1).

Имајќи го предвид горенаведеното, се одлучи како во диспозитивот на оваа Одлука.

ПРАВНА ПОУКА: Против оваа Одлука може да се поведе управен спор, во рок од 30 дена од денот на приемот.

УП1 бр. 11-95/11
15 март 2019 година
Скопје

ПРЕТСЕДАТЕЛ
Марко Бислимоски